



కరీంనగర్

సపుంటి: 01

సంచిక: 13

19 బుధవారం, ఆగస్టు 2026

ఇందిరమ్మ ఇళ్లకు రూ.230కే సిమెంట్ బస్తా

మంత్రి పొంగులేటి శ్రీనివాసరెడ్డి



హైదరాబాద్ డీసీ

ముఖ్యమంత్రి రేవంత్ రెడ్డి నాయకత్వంలో పేద ప్రజల సొంతింటి కలను సాకారం చేసేందుకు తెలంగాణ ప్రభుత్వం చేపట్టిన ప్రతిష్టాత్మక 'ఇందిరమ్మ ఇళ్ల పథకం'లో తెలంగాణ గృహ నిర్మాణ శాఖ భాగస్వామ్యం కావలసిందిగా సిమెంట్ పరిశ్రమల యాజమాన్యాలకు రాష్ట్ర రెవెన్యూ, హౌసింగ్, సమాచార పౌర సంబంధాల శాఖ మంత్రి పొంగులేటి శ్రీనివాసరెడ్డి పిలుపునిచ్చారు. సచివాలయంలో ఇందిరమ్మ ఇళ్ల నిర్మాణానికి అవసరమైన సిమెంట్ ధరల తగ్గింపుపై సిమెంట్ కంపెనీల ప్రతినిధులతో ఆయన సమీక్ష నిర్వహించారు. మంత్రి విజ్ఞప్తికి సానుకూలంగా స్పందించిన సిమెంట్ పరిశ్రమల యాజమాన్యాలు, ఇందిరమ్మ ఇళ్ల నిర్మాణానికి ఒక్కో సిమెంట్ బస్తాను రూ. 230కే సరఫరా చేసేందుకు అంగీకరించాయి. ఈ సందర్భంగా మంత్రి మాట్లాడుతూ, ఇందిరమ్మ ఇళ్ల పథకం కేవలం గృహ నిర్మాణ కార్యక్రమం మాత్రమే కాదని, పేద కుటుంబాలకు సామాజిక భద్రత, ఆత్మగౌరవాన్ని కల్పించే మహాయజ్ఞమని అభిప్రాయపడ్డారు. రాష్ట్రవ్యాప్తంగా మొదటి విడతలో మంజూరు చేసిన 4.50 లక్షల ఇళ్లలో ఇప్పటికే 85 శాతం ఇళ్ల శ్లాబుల నిర్మాణం పూర్తయిందని, మిగిలిన 15 శాతం ఇళ్లు వివిధ దశల్లో వేగంగా

➤ మిగతా 2వ పేజీలో..

ఆత్మగౌరవం కోసం పోరాడిన

గొప్ప యోధుడు

ట్యాంక్ బండ్ పై సర్దార్ సర్వాయి పాపన్న గౌడ్ విగ్రహావిష్కరణ.. సీఎం రేవంత్ రెడ్డి



హైదరాబాద్ డీసీ :

సామాజిక న్యాయం, ఆత్మగౌరవం కోసం పోరాడిన గొప్ప యోధుడు సర్దార్ సర్వాయి పాపన్న గౌడ్ అని తెలంగాణ ముఖ్యమంత్రి ఎనుముల రేవంత్ రెడ్డి కొనియాడారు. పాపన్న గౌడ్ 376వ జయంతిని పురస్కరించుకుని హైదరాబాద్ ట్యాంక్ బండ్ పై ఆయన విగ్రహాన్ని సీఎం మంగళవారం ఆవిష్కరించారు. ఈ కార్యక్రమంలో ఉపముఖ్యమంత్రి భట్టి విక్రమార్కు, పీసీసీ అధ్యక్షుడు మహేశ్ కుమార్ గౌడ్, మంత్రులు పొన్నం ప్రభాకర్, శ్రీధర్ బాబు, తుమ్మల నాగేశ్వరరావు, సీతక్కతో పాటు పలువురు

ప్రజాప్రతినిధులు పాల్గొన్నారు. విగ్రహావిష్కరణ అనంతరం ఏర్పాటు చేసిన సభలో సీఎం రేవంత్ రెడ్డి మాట్లాడుతూ, తెలంగాణ అమరవీరుల స్మృతికి ఉన్నత ప్రాధాన్యత సర్వాయి పాపన్న విగ్రహానికి కూడా దక్కుతుందని తెలిపారు. బీసీ నేతలు, గౌడ సంఘాల విజ్ఞప్తి మేరకు నెక్సెస్ రోడ్డు సమీపంలో పర్యాటక భవనాన్ని తొలగించి మరీ ఈ విగ్రహాన్ని ఏర్పాటు చేసినట్లు చెప్పారు. ప్రసంగంలోని ప్రధాన ముఖ్యాంశాలు: బహుజనులకు అధికారం: కేసీఆర్

➤ మిగతా 2వ పేజీలో..

ఎర్రకోట ప్రసంగంపై విమర్శలు

సోషల్ మీడియాలో 'దిమాగీ నక్సల్' హల్ చల్



dimaginalaxalparty

181K followers 35 following

Dimagi Naxal Party
Think | Research | Resist
Founder - A Dimagi Indian
Co- Founder - 56 Inch ka
X Account - DNJP_India

న్యూఢిల్లీ డీసీ :

దేశంలో సాయుధ నక్సలిజాన్ని అంతమొందించామని, అయితే 'దిమాగీ నక్సల్స్' (ట్రెయిన్ నక్సల్స్) మాత్రమే మిగిలారంటూ ప్రధానమంత్రి నరేంద్ర మోదీ ఎర్రకోట వేదికగా చేసిన వ్యాఖ్యలు ప్రస్తుతం కొత్త చర్చకు దారితీశాయి. గతంలో సుప్రీంకోర్టు వ్యాఖ్యల ఆధారంగా 'కాక్రొచ్ జనతా పార్టీ' ఆవిర్భవించినట్లే, ఇప్పుడు ప్రధాని వ్యాఖ్యల అనంతరం సోషల్ మీడియా వేదికగా 'దిమాగీ నక్సల్స్' పేరిట ఖాతాలు వెలిశాయి. ప్రధాని మోదీ ప్రసంగించిన 24 గంటల్లోనే ఇన్స్టాగ్రామ్, ఎక్స్ (ట్విట్టర్) వేదికగా ప్రారంభమైన 'దిమాగీ నక్సల్ జనతా పార్టీ' ఖాతాలకు అనూహ్య ఆదరణ లభించింది. ఇన్స్టాలో దాదాపు 1.81 లక్షల మంది, ఎక్స్ లో 7,000 మందికి పైగా నెటిజన్లు వీటిని అనుసరించడం విశేషం. ఉపాధి, నిరుద్యోగ సమస్యలు: 2014లో బీజేపీ అధికారంలోకి వచ్చిన సమయంలో

➤ మిగతా 2వ పేజీలో..

3..

ఎల్ఎస్సీ నేపథ్యంలో ప్రతి నీటి చుక్కనూ కాపాడుకోవాలి

మంత్రి ఉత్తమ్ కుమార్ రెడ్డి

హైదరాబాద్ డీసీ :

ఎల్ఎస్సీ పరిస్థితులు మరియు వర్షాకాలంలో నెలకొన్న అనిశ్చితిని దృష్టిలో ఉంచుకుని రాష్ట్రంలో తాగునీటి భద్రతకు తొలి ప్రాధాన్యత ఇస్తూనే, అందుబాటులో ఉన్న జలాలతో ఖరీఫ్ పంటలను కాపాడాలని తెలంగాణ నీటిపారుదల, పౌరసరఫరాల శాఖ మంత్రి కెపెన్ ఎన్. ఉత్తమ్ కుమార్ రెడ్డి అధికారులను

ఆదేశించారు. మంగళవారం జలసౌధలో జలాశయాల నీటిమట్టాలు, సాగునీటి ప్రణాళికలపై ఉన్నతాధికారులతో ఆయన సమీక్ష నిర్వహించారు.

భవిష్యత్తులో వచ్చే వర్షాలు, వరదలపై ఊహాజనిత అంచనాలతో కాకుండా జలాశయాల్లో ప్రస్తుతం వాస్తవంగా ఉన్న వినియోగయోగ్యమైన నీటి ఆధారంగానే నీటి విడుదల నిర్ణయాలు ఉండాలని మంత్రి స్పష్టం చేశారు.

జలాశయాల్లో నీటి నిల్వలు: కృష్ణా బేసిన్ లోని ప్రధాన ప్రాజెక్టుల్లో మొత్తం సామర్థ్యంలో 76.63% (746.12 టీఎంసీలు), గోదావరి బేసిన్ లో 68.1% (208.38 టీఎంసీలు) నీటి నిల్వలు ఉన్నట్లు అధికారులు వెల్లడించారు. నాగార్జునసాగర్ ప్రాజెక్టు: సాగర్ లో ప్రస్తుతం 164 టీఎంసీల నీరు అందుబాటులో ఉందని, ఇంకా 47% వరద జలాలను స్వీకరించే అవకాశం ఉందని తెలిపారు. ఎడమ కాలువ కింద ఉన్న 6.4 లక్షల ఎకరాల ఆయకట్టుకు జాగ్రత్తగా నీటిని కేటాయించాలని



➤ మిగతా 2వ పేజీలో..

ఉరిశిక్షకు

ప్రత్యామ్నాయాలపై పిటిషన్
కొట్టివేసిన సుప్రీంకోర్టు



న్యూఢిల్లీ డీసీ :

తీవ్ర నేరాలకు పాల్పడి మరణశిక్ష పడిన దోషులకు ఉరి వేసే విధానానికి స్వస్తి పలికి, నాప్పి లేని ఇతర సులువైన మార్గాల్లో శిక్షను అమలు చేయాలని కోరుతూ దాఖలైన ప్రజాప్రయోజన పిటిషన్ (పిల్)ను సుప్రీంకోర్టు తిరస్కరించింది. జస్టిస్ విక్రమ్ నాథ్, జస్టిస్ సందీప్ మెహతాలతో కూడిన ద్విసభ్య ధర్మాసనం ఈ విజ్ఞప్తిని కొట్టివేసింది.

భారతీయ శిక్షా స్మృతి ప్రకారం మరణశిక్ష పడిన వారికి సెక్షన్ 354(5) కింద ఉరి తీయడం సుదీర్ఘకాలంగా కొనసాగుతోంది. అయితే ఈ పాత పద్ధతికి బదులుగా ప్రాణాంతక ఇంజెక్షన్లు ఇవ్వడం లేదా

➤ మిగతా 2వ పేజీలో..

ఆత్మగౌరవం కోసం పోరాడిన గొప్ప యోధుడు

మొదటిపేజీ తరువాయి.. పాలనలో కుటుంబ సభ్యులకే పదవులు దక్కుగా, తమ కాంగ్రెస్ ప్రభుత్వంలో తెలంగాణ ఉద్యమకారులు, బహుజనులకు ప్రాధాన్యతనిచ్చి శ్రీకాంతచారి తల్లి శంకరమ్మ, చాకలి ఐలమ్మ మనవరాలికి పదవులు ఇచ్చామని సీఎం వివరించారు. గీత కార్మికులకు భరోసా: అర్బులైన గీత కార్మికులకు పెన్షన్లు అందించడంతో పాటు, ఇరిగేషన్ కాలువల గట్టపై ఈత, తాటి చెట్లను పెంచేందుకు తగిన చర్యలు తీసుకుంటామని హామీ ఇచ్చారు. 2029లోనూ కాంగ్రెస్ ప్రభుత్వమే: డిలిమిటేషన్ పూర్తయితే రాబోయే ఎన్నికల్లో 117 స్థానాలు గెలుచుకుని 2029లో మళ్లీ కాంగ్రెస్ పార్టీయే అధికారంలోకి వస్తుందని ధీమా వ్యక్తం చేశారు. సంక్షేమ పథకాల అమలు: గత ప్రభుత్వం చేసిన రూ.8 లక్షల కోట్ల అప్పుల భారాన్ని తట్టుకుంటానే, పేదలకు ఇందిరమ్మ ఇళ్లు, ఫీజు రీయింబర్స్మెంట్, సన్నబియ్యం వంటి సంక్షేమ కార్యక్రమాలను నిరంతరాయంగా అందిస్తున్నామని పేర్కొన్నారు. సామాజిక న్యాయం, సమాన అవకాశాలు కల్పించడమే తమ ఇందిరమ్మ ప్రభుత్వ ముఖ్య లక్ష్యమని సీఎం రేవంత్ రెడ్డి స్పష్టం చేశారు.

ఎర్రకోట ప్రసంగంపై విమర్శలు

మొదటిపేజీ తరువాయి.. ఉద్యోగాల కల్పన, అవినీతి నిర్మూలన, తయారీ రంగం విస్తరణపై ఇచ్చిన హామీలను నెరవేర్చడంలో విఫలమైందనే విమర్శలు వ్యక్తమవుతున్నాయి. పరిక్షల అక్రమాల: ఇటీవల ‘నీట్’ ప్రశ్నాపత్రాల లీకేజీలు, పరిక్షల్లో అక్రమాల కారణంగా విద్యార్థుల భవిష్యత్తు ప్రశ్నార్థకంగా మారింది. నెలల తరబడి ఆందోళనలు చేస్తున్న సమస్యలను త్వరితగతిన పరిష్కరించడంలో యంత్రాంగం నిర్లక్ష్యం వహిస్తోందనే అసంతృప్తి వ్యక్తమవుతోంది. ప్రశ్నించే హక్కు: సమస్యలకు పరిష్కారం యువతలోనే ఉందంటూ ప్రధాని చేసిన వ్యాఖ్యలు పాలనా బాధ్యతల నుంచి తప్పించుకునేలా ఉన్నాయని విమర్శకులు అభిప్రాయపడుతున్నారు. యువతను ‘వికసిత భారత్’ నిర్మాణంలో భాగస్వాములను చేయాలంటే వారికి సరైన నైపుణ్యభివృద్ధి, ఉద్యోగ అవకాశాలు కల్పించాల్సిన బాధ్యత ప్రభుత్వంపైనే ఉంది.

కేవలం విద్యార్థుల సమస్యలే కాకుండా నిరుద్యోగం, పెరుగుతున్న ధరలు, విదేశీ అప్పులు, ద్రవ్యస్తు సంస్థల స్వతంత్రతపై వస్తున్న సందేహాలను ప్రశ్నించే హక్కు పౌరులకు ఉందని, విమర్శలను, ప్రశ్నలను అణగివేయడం సరికాదని నెలీజున్న అభిప్రాయపడుతున్నారు. ఈ నేపథ్యంలోనే సోషల్ మీడియాలో పుట్టుకొచ్చిన ఈ కొత్త ఖాతాలు ప్రశ్నించే గొంతుకకు చిహ్నంగా మారాయి.

ఉద్యమకారుల పోరాటం ఆధారంగా వర్గీకరణ

త్వరలోనే ఉద్యమకారుల గుర్తింపునకు చర్యలు

చైర్మన్ డాక్టర్ కె. కేశవరావుతో కమిటీ సభ్యులభేటీ..

ఉద్యమకారుల వర్గీకరణ ముసాయిదా,

సంక్షేమ విధివిధానాలపై కీలక సమీక్ష

హైదరాబాద్ : తెలంగాణ ఉద్యమకారుల గుర్తింపు కమిటీ చైర్మన్ డాక్టర్ కె. కేశవరావు గారి నివాసంలో కమిటీ ఎగ్జిక్యూటివ్ సభ్యులు అత్యున్నత స్థాయి సమీక్షా సమావేశాన్ని నిర్వహించారు. ఈ కీలక భేటీలో బీసీ సంక్షేమ శాఖ మంత్రి పొన్నం ప్రభాకర్, ఎమ్మెల్సీ ప్రొఫెసర్ ఎమ్. కోదండరామ్, కమిటీ ఎగ్జిక్యూటివ్ సభ్యులు మోతే శోభన్ రెడ్డి, మాజీ ఎమ్మెల్సీ ఎస్. రాములు నాయక్ తదితరులు పాల్గొన్నారు. ఇటీవల అమరదీపం వేదికగా 16 రోజుల పాటు 13,000 మందికి పైగా ఉద్యమకారులు, ప్రజాసంఘాలు, వివిధ జేఏసీలతో నిర్వహించిన విస్తృత సంప్రదింపుల ద్వారా సేకరించిన అభిప్రాయాలు, విజ్ఞప్తుల ఆధారంగా రూపొందించిన ‘చర్చలపై ఒక ముసాయిదా నోట్’ పై ఈ సమావేశంలో క్లుప్తంగా చర్చించారు. సేకరించిన క్షేత్రస్థాయి సమాచారం ప్రకారం ఉద్యమకారులను క్రింది గ్రూపులుగా గుర్తించే విధానాన్ని కమిటీ ప్రాథమికంగా పరిశీలించింది. మొదటి కేటగిరీ (అమరుల కుటుంబాలు): ఉద్యమ క్రమంలో అమరులైన వారు సుమారు 1400 మంది వరకు సమాచారం ఉండగా, గతంలో కొందరికి మాత్రమే సహాయం అందింది. మిగిలిన అర్బులైన అమరుల కుటుంబాలను గుర్తించి పూర్తి న్యాయం చేయడం. రెండవ కేటగిరీ (గాయపడిన ఉద్యమకారులు): పోలీసు కాల్పుల్లో, లాఠీచార్జీల్లో శాశ్వత అంగవైకల్యాం పొందిన వారు మరియు అత్యుపాత్మాయత్వాల్లో తీవ్రంగా గాయపడిన క్షతగాత్రులు. మూడవ కేటగిరీ (జైలు జీవితం గడిపిన వారు): తొలిదశ (1969), మలిదశ ఉద్యమాల్లో ప్రివెంటివ్ కస్టడీ, రిమాండ్, తీవ్ర జైలు శిక్షలు అనుభవించిన విద్యార్థులు, ఉద్యమకారులు. నాల్గవ కేటగిరీ (కేసులు నమోదైన వారు): నాటి ఉద్యమ సమయంలో క్రిమినల్ కేసులు, ఐయలబుల్/నాన్-ఐయలబుల్ సెక్షన్ల కింద కేసులు ఎదుర్కొన్న శ్రేణులు. ప్రత్యేక కేటగిరీలు (సంస్థాగత / క్రియాశీలక శ్రేణులు): కేసులు నమోదు కానప్పటికీ.. ఉద్యమ నిర్మాణంలో క్రియాశీలకంగా పాల్గొన్న ప్రభుత్వ ఉద్యోగులు, మహిళా ఉద్యమకారులు, ధామ్-ధామ్ కళాకారులు మరియు వివిధ సంస్థల సభ్యులు. ఉద్యమకారులకు ఈ మూడు విధానాల్లో గౌరవం దక్కాలని కమిటీ స్పష్టం చేసింది. ఉద్యోగులు మరియు వసతి కలిగిన వారు కేవలం ‘గుర్తింపు కార్డు / ప్రశంసా పత్రం’ ఆశీర్వాదంగా.. నిరుపేద, నిరుద్యోగ యువత 250 గజాల ఇంటి స్థలం, నిర్మాణానికి ఆర్థిక సాయం, పెన్షన్, ఆర్థిసీ ఉచిత ప్రయాణం, పిల్లలకు ఉచిత విద్య, న్యాయం ఉపాధి రూణాలు కోరుతున్నారు. జార్జండ్, ఉత్తరాఖండ్ తరహాలో సంక్షేమ పథకాలకు పూర్తి చట్టబద్ధత కల్పించడంతో పాటు శాశ్వత కమిషన్ లేదా కార్పొరేషన్ ఏర్పాటు చేయాలని సూచించారు. సమీక్ష అనంతరం చైర్మన్ కేకే, కమిటీ సభ్యులు తదుపరి చేపట్టవలసిన చర్యలను ఖరారు చేశారు. ఉద్యమకారులు దరఖాస్తు చేసుకోవడానికి త్వరలోనే అధికారిక వెబ్సైట్ / పోర్టల్ ద్వారా అవకాశం కల్పిస్తారు. పారదర్శకమైన ఆన్లైన్ దరఖాస్తు నమూనాను సిద్ధం చేయడం జరుగుతుంది. శాసనసభ్యులు , శాసనమండలి సభ్యులతో విస్తృత స్థాయి చర్చలు జరపడం. మిగిలి ఉన్న ఇతర ప్రజా సంఘాల ప్రతినిధులతో సంభాషణలు పూర్తి చేయడం. ఇప్పటివరకు జరిగిన అన్ని చర్చల సమగ్ర నివేదికను, మినిట్స్ను రూపొందించి ముఖ్యమంత్రి రేవంత్ రెడ్డి కి

సీఎం రేవంత్ రెడ్డి విదేశీ పర్యటన ఖరారు: 10 రోజుల పాటు యూకే, అమెరికాల్లో పర్యటన

హైదరాబాద్:

తెలంగాణ ముఖ్యమంత్రి ఎనుముల రేవంత్ రెడ్డి 10 రోజుల పాటు విదేశాల్లో పర్యటించేందుకు సిద్ధమయ్యారు. విద్య, పరిశ్రమలు, నైపుణ్యభివృద్ధి మరియు అంతర్జాతీయ భాగస్వామ్యాలను బలోపేతం చేయడమే లక్ష్యంగా ఆయన యూకే, అమెరికా దేశాలలో పర్యటించనున్నారు. ఆగస్టు 20న అధికారిక ఢిల్లీ నుంచి బయలుదేరి లండన్ చేరుకోనున్న సీఎం, పర్యటనలో భాగంగా ప్రపంచ ప్రసిద్ధి చెందిన విశ్వవిద్యాలయాలు, విద్యా సంస్థలు మరియు వ్యాపార ప్రతినిధులతో వరుస సమావేశాల్లో పాల్గొంటారు. ఆక్స్ఫర్డ్ విశ్వవిద్యాలయంలోని బ్లావాట్స్కీ స్కూల్ ఆఫ్ గవర్నెన్స్ పాటు యూనివర్సిటీ ఆఫ్ లండన్, లండన్ బిజినెస్ స్కూల్ను ఆయన సందర్శిస్తారు. అంతేకాకుండా ఎమిరేట్స్ స్టేడియంలో నిర్వహించే ఫుట్ బాల్ ప్రెజెంటేషన్ కార్యక్రమంలో కూడా పాల్గొంటారు. యూకే పర్యటన అనంతరం సీఎం రేవంత్ రెడ్డి అమెరికాలోని బోస్టన్ చేరుకుంటారు. అక్కడ ప్రసిద్ధ హార్వర్డ్ యూనివర్సిటీ, ఎంఐటీ (పీఐ) క్యాంపస్లను సందర్శించి పలువురు ప్రతినిధులతో చర్చలు జరుపుతారు. న్యూయార్క్లో నాథ్-ఈస్టర్న్ వర్సినీయా టెక్ వర్సిటీల ప్రతినిధులతో సమావేశమైన అనంతరం, ఇండియన్ ఓపర్టిన్ కాంగ్రెస్ నిర్వహించే ‘మీట్ అండ్ గ్రీట్’ కార్యక్రమంలో ప్రవాస భారతీయులను ఉద్దేశించి ప్రసంగిస్తారు. ఈ విదేశీ పర్యటన ముగించుకుని ఆగస్టు 30వ తేదీన సీఎం తిరిగి హైదరాబాద్ చేరుకోనున్నారు.

ఎల్ఎస్సీ నేపథ్యంలో ప్రతి నీటి చుక్కనూ కాపాడుకోవాలి

మొదటిపేజీ తరువాయి.. సూచించారు. సింగూరు, ఎస్ఎల్బీసీ పనులు: సింగూరు ప్రాజెక్టు భద్రత, మరమ్మతులకు అత్యధిక ప్రాధాన్యత ఇవ్వాలని ఆదేశించారు. శ్రీశైలం ఎడమగట్టు కాలువ (ఎస్ఎల్బీసీ) టన్నెల్ తవ్వకం పనుల్లో భద్రతా ప్రమాణాలు పాటిస్తూ వేగం పెంచాలన్నారు. ప్రాజెక్టుల వారీగా సమీక్ష: వైరా, శ్రీరాంసాగర్, నిజాంసాగర్, దేవాదుల వంటి ప్రాజెక్టుల నీటి నిల్వలను సమీక్షించి, ప్రత్యామ్నాయ వనరులతో నింపే అవకాశం ఉన్న చోట సాగునీటి విడుదలకు చర్యలు తీసుకోవాలని స్పష్టం చేశారు. పోలవరం ముంపు, అంతర్జాత్య వివాదాలు: పోలవరం ప్రాజెక్టు వల్ల తెలంగాణ భూభాగంపై పడే ముంపు ప్రభావంపై ఐఐటీ నిపుణులతో శాస్త్రీయ ఆధారాలు సిద్ధం చేయాలని, ట్రిబ్యునల్ మరియు సుప్రీంకోర్టులోని అంతర్జాత్య జల వివాదాలపై పటిష్టమైన వాదనలు వినిపించేందుకు సమగ్ర ప్రణాళిక రూపొందించాలని అధికారులను ఆదేశించారు.

ఎన్టీఆర్ పార్టీ పెట్టాకనే బసిలకు పెద్దపీట

అసెంబ్లీలో అప్పటి వారికి అగ్రహారం

అసెంబ్లీ చర్చలో మంత్రి అచ్చన్నాయుడు

అమరావతి బీసీలకు తెలుగుదేశం పార్టీ హయాంలోనే న్యాయం జరిగిందని మంత్రి అచ్చన్నాయుడు అన్నారు. మంగళవారం అసెంబ్లీలో బీసీ సాధికారత రిజర్వేషన్లపై మంత్రి మాట్లాడుతూ.. ఎన్టీఆర్ పార్టీ పెట్టాక బలహీనవర్గాలను అసెంబ్లీకి పంపారని.. స్థానిక సంస్థలలో 20 శాతం రిజర్వేషన్లు ఇచ్చారని తెలిపారు. 1995లో చంద్రబాబు నాయుడు ముఖ్యమంత్రిగా 34 శాతం రిజర్వేషన్లను కల్పించారని గుర్తుచేశారు. గతంలో ఉన్న చట్టంలో మార్పు చేయాలంటే .. సవరణ చేయాలన్నారు. జగన్ అధికారంలోకి వచ్చాక బలహీనవర్గాలపై దాడులు చేశారని, దమనకాండ చేశారని మండిపడ్డారు. తెలుగుదేశం పార్టీ పుట్టినప్పటి నుంచి టీడీపీకి అండగా ఉన్న వర్గం బీసీలు అని అన్నారు. అందుకే బీసీలపై వైసీపీ కక్ష కట్టిందని విమర్శించారు. బలహీన వర్గాలకు అండగా ఉంటామని చెప్పి రిజర్వేషన్లను పెంచారని, అయితే చట్టాన్ని మార్పు చేయాల్సి ఉండగా అలా చేయకుండా కొత్త జివో ఇచ్చారని గత ప్రభుత్వంపై మంత్రి మండిపడ్డారు. ఆ రిజర్వేషన్లు వద్దు అని చెప్పి వైసీపీ సానుభూతిపరుడితోనే కోర్టులో కేసులు పెట్టించారన్నారు. కోర్టులో ఎదురుదెబ్బ తగిలితే సుప్రీంకోర్టుకు వెళ్లేదని... తద్వారా బీసీలకు అన్యాయం చేశారని విమర్శించారు. నేడు కేబినెట్ సమావేశాన్ని

అత్తమ్మ మామయ్యలకు పెళ్లిరోజు శుభాకాంక్షలు

మేనల్లుడు - మేన కోడండ్లు - అత్తని రామ్ చరణ్, అత్తని అక్షిత - అనుమాల అక్షితజ్యోతి, అనుమాల మనుజీ - అరిగెల అక్షర

ఇలాంటి పెండ్లి రోజు శుభాకాంక్షలు కేవలం రూ.100కే | వివరాలకు 9581519727

అత్తమ్మ మామయ్యలకు పెళ్లి రోజు శుభాకాంక్షలు

మేనల్లుడు - అత్తని అక్షిత - అనుమాల మనుజీ - అత్తని రామ్ చరణ్ - అనుమాల అక్షితజ్యోతి - అరిగెల అక్షర

ఇలాంటి పెండ్లి రోజు శుభాకాంక్షలు కేవలం రూ.100కే వివరాలకు 9581519727

ఇందిరమ్మ ఇళ్లకు రూ.230కే సిమెంట్ బస్తా

మొదటిపేజీ తరువాయి.. ముందుకు సాగుతున్నాయని వెల్లడించారు. రెండో విడతలో నియోజకవర్గానికి 2 వేల చొప్పున రాష్ట్రవ్యాప్తంగా 2.50 లక్షల ఇళ్లను మంజూరు చేశామని తెలిపారు. అలాగే ‘క్యూర్’ (జఖ=జు) పరిధిలో లక్ష ఇళ్ల నిర్మాణాన్ని లక్ష్యంగా పెట్టుకుని, ప్రయోగాత్మకంగా 16 నియోజకవర్గాల్లో ‘ఇందిరమ్మ టవర్స్’ నిర్మాణానికి శ్రీకారం చుట్టినట్లు వివరించారు. దేశంలో ఏ రాష్ట్రం కూడా ఇవ్వని విధంగా 100 శాతం సబ్సిడీతో రూ.5 లక్షల ఆర్థిక సహాయం అందిస్తున్నామని, నిర్మాణ పురోగతికి అనుగుణంగా ప్రతి సోమవారం లబ్ధిదారులకు నిధులను విడుదల చేస్తున్నామని పేర్కొన్నారు. ప్రభుత్వంపై ఆర్థిక భారం పడినా పేదల ఇళ్ల నిర్మాణంలో ఎలాంటి రాజీ పడబోమని, సామాజిక బాధ్యతతో స్పందించి రూ.230కే సిమెంట్ బస్తాను అందించేందుకు ముందుకు వచ్చిన సిమెంట్ కంపెనీల యాజమాన్యాలకు మంత్రి పొంగులేటి ధన్యవాదాలు తెలిపారు. ఈ సమావేశంలో హౌసింగ్ కార్యదర్శి వి.పి. గౌతమ్తో పాటు పలువురు ఉన్నతాధికారులు, పరిశ్రమల ప్రతినిధులు పాల్గొన్నారు.

ఉరిశిక్షకు ప్రత్యామ్నాయాలపై పిటిషన్ కొట్టివేసిన సుప్రీంకోర్టు

మొదటిపేజీ తరువాయి.. ఇతర శాస్త్రీయ, నొప్పు లేని మార్గాలను ప్రవేశపెట్టాలని సీనియర్ న్యాయవాది రిషి మల్హోత్రా పిటిషన్ దాఖలు చేశారు. ప్రపంచవ్యాప్తంగా అనేక దేశాలు ప్రత్యామ్నాయ పద్ధతులను అనుసరిస్తున్నాయని పిటిషన్ తరపు న్యాయవాదులు కోర్టు దృష్టికి తీసుకెళ్లారు. ఈ వాదనలపై స్పందించిన అటార్నీ జనరల్ ఆర్. వెంకటరమణి, మరణశిక్ష అమలు చేసేందుకు ఉన్న విభిన్న మార్గాలపై ప్రభుత్వం ఉన్నత స్థాయిలో పరిశీలన జరుపుతోందని తెలిపారు. కాగా, ఇంజెక్షన్ల ద్వారా శిక్ష అమలు చేయడం ఎల్లప్పుడూ విజయవంతం కావడం లేదని మరొక సీనియర్ న్యాయవాది మీనాక్షి ఆరోరా పేర్కొంటూ, దీనిపై ప్రత్యేక కమిటీని నియమించాలని కోరారు.

కేసును విచారించిన ధర్మాసనం ప్రస్తుతం ఉన్న రిట్ పిటిషన్ను డిస్మిస్ చేస్తున్నట్లు ప్రకటిస్తూనే, కీలక వ్యాఖ్యలు చేసింది. “ఇది ఈ అంశంపై అంతిమ తీర్పు కాదు. భవిష్యత్తులో శాస్త్రీయ ఆధారాలతో కూడిన ప్రత్యామ్నాయ మరణశిక్ష విధానాలు అందుబాటులోకి వస్తే వాటిని పరిశీలించవచ్చు. రాజ్యాంగ ధర్మాసనం కూడా దీనిపై సమీక్ష జరిపే అవకాశం ఉంది” అని అభిప్రాయపడింది. శాస్త్రీయ పద్ధతుల్లో మరణశిక్ష అమలు చేసే విషయంలో తుది నిర్ణయం తీసుకునే పూర్తి స్వేచ్ఛ కేంద్ర ప్రభుత్వానికి ఉందని సుప్రీంకోర్టు స్పష్టం చేసింది.

నిర్వాసితుల కాలనీలను డిసెంబర్ లోగా పూర్తిచేయాలి

-జిల్లా కలెక్టర్ కె. వల్లీసెన్

విలూర పోలవరం ప్రాజెక్ట్ నిర్వాసితుల కాలనీలను డిసెంబర్ లోగా

